

السلام علیکم ورحمۃ اللہ وبرکاتہ

ہمارے ہاں بعض عورتیں علامہ محمد ناصر الدین البانی محدث شامی کے اس فتویٰ سے شک و شبہ میں پڑ گئی ہیں جو انہوں نے اپنی کتاب آداب الزفاف (شب عروسی کے آداب) میں گولائی دار سونا پہننے کی حرمت کے متعلق دیا ہے۔ یہاں کئی عورتیں واقعتاً ایسا زلیور پہننے سے رک گئی ہیں اور جو عورتیں زلیور پہننے جوتی تھیں، انہوں نے ان کو گمراہ اور گمراہ کرنے والی کہا ہے۔ آپ کی اس حکم کے بارے میں کیا رائے ہے۔ خصوصاً گولائی دار سونے کے زلیور کے (بارے میں۔ ہمیں آپ کے فتویٰ اور دلیل کی فوری ضرورت اس لیے پیش آئی ہے کہ یہاں یہ معاملہ بہت بڑھ چلا ہے۔۔۔ اللہ تعالیٰ آپ کو بخشے اور آپ کے علم میں وسعت پیدا کرے۔ (خالد۔ ا۔ ع۔ شہید الدوحہ)

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

: عورتوں کے لیے سونا پہننا جائز ہے خواہ وہ گولائی والا ہو یا گولائی والا نہ ہو۔ کیونکہ اللہ تعالیٰ کے اس قول میں عموم ہے

أَوْسَنُ يَشْفَانِي أَنْحِلِيَّةً وَهُنَّى الْأَنْحَامِ غَيْرُ مُبِينٍ ۝ ۱۸ ... الزخرف

”کیا وہ جو زلیور میں پرورش پائے اور محسوسے کے وقت بات کی وضاحت نہ کر سکے۔“

جہاں اللہ تعالیٰ نے یہ ذکر فرمایا کہ زلیور پہننا عورتوں کی صفات سے ہے اور یہ زلیور عام ہے خواہ سونے کا ہو یا کسی دوسری چیز کا۔

اور اس لیے بھی (جائز ہے) کہ احمد، ابوداؤد اور نسائی نے سند جید کے ساتھ امیر المومنین حضرت علی بن ابی طالب رضی اللہ عنہ سے روایت کیا ہے کہ نبی ﷺ نے اپنے دلہنہ ہاتھ میں ریشم پہننا اور پائیں ہاتھ میں سونا، پھر فرمایا: ”یہ دو نون چیزیں میری امت کے مردوں پر حرام ہیں۔“ اور ابن ماجہ نے اپنی روایت میں یہ الفاظ زیا دہ کیے ہیں ((عَلَّائِشْمِ)) ”عورتوں کے لیے حلال ہیں۔“

نیز درج ذیل حدیث کو احمد، نسائی اور ترمذی نے روایت کیا اور ترمذی نے صحیح قرار دیا ہے۔ ابوداؤد اور حاکم نے اسے نکالا اور حاکم نے اسے صحیح قرار دیا۔ نیز طبرانی نے نکالا اور اسے ابن حزم نے صحیح کہا ہے کہ ابو موسیٰ اشعری : نبی ﷺ سے روایت کرتے ہیں کہ آپ ﷺ نے فرمایا

((أَعْلَنَ الذَّعْبُ وَالْحَرِيرُ لِلْأَنَابِثِ مِنَ الْفَتَى، وَحُرِّمَ عَلَى ذُكُورِهَا

”سونا اور ریشم میری امت کی عورتوں کے لیے حلال ہیں اور مردوں پر حرام ہیں۔“

اس حدیث کو سعید بن ابی ہند اور ابی موسیٰ کے درمیان انقطاع کی وجہ سے معلل کہا گیا ہے اور اس پر ایسی کوئی دلیل نہیں جس سے اطمینان ہو، جبکہ ہم ابھی ذکر کر چکے ہیں کہ کس کس نے اسے صحیح قرار دیا ہے اور اگر بالفرض مذکورہ علت کو درست بھی سمجھ لیا جائے تو دوسری صحیح احادیث سے اس کی تلافی ہو جاتی ہے جس کا یہ ائمہ حدیث کے ہاں معروف قاعدہ ہے۔

اسی بات کو علمائے سلف نے قبول کیا ہے اور عورتوں کے سونا پہننے کے جواز پر کئی علماء نے إجماع نقل کیا ہے۔ مزید وضاحت کے لیے ہم ان علماء میں سے بعض کے اقوال بیان کرتے ہیں۔

اسی بات کو علمائے سلف نے قبول کیا ہے اور عورتوں کے سونا پہننے کے جواز پر کئی علماء نے إجماع نقل کیا ہے۔ مزید وضاحت کے لیے ہم ان علماء میں سے بعض کے اقوال بیان کرتے ہیں۔

بجصاص اپنی تفسیر ج ۳ ص ۳۸۸ پر سونے کی بحث میں لکھتے ہیں: ”عورتوں کے لیے سونے کی اباحت سے متعلق نبی ﷺ اور آپ ﷺ کے صحابہ رضی اللہ عنہم سے واردہ احادیث، اس کے ممنوع ہونے کی احادیث کے مقابلہ میں زیادہ واضح اور زیادہ مشہور ہیں اور آیت کی دلالت (مولعت کی آیت سے مراد وہی آیت ہے جسے ابھی ہم نے ذکر کیا ہے) بھی عورتوں کے لیے اس کی اباحت کے بارے میں واضح ہے۔ عورتوں کا سونا پہننا نبی ﷺ اور صحابہ کے زمانہ سے لے کر آج تک متواتر چلا آ رہا ہے اور کسی نے ان پر گرفت نہیں کی۔ اسی طرح اخبار احاد سے اس پر اعتراض نہیں کیا جاسکتا۔“

: اور الکیا المرآسی اپنی تفسیر القرآن ۳/ ۳۹۱ پر اللہ تعالیٰ کے ارشاد {أَوْسَنُ يَشْفَانِي أَنْحِلِيَّةً} کی تفسیر کرتے ہوئے لکھتے ہیں

اس میں عورتوں کے لیے زلیور کی اباحت پر دلیل ہے اور اس پر إجماع منقذ ہو چکا ہے اور اس بارے میں اتنی احادیث ہیں، جن کا شمار نہیں ہو سکتا۔

اور بیہقی نے سنن کبریٰ: ۳/ ۴۲ پر کہا ہے جہاں انہوں نے بعض ایسی احادیث کا ذکر کیا ہے جو عورتوں پر سونا اور ریشم حلال ہونے پر دلالت کرتی ہیں اور یہ تفصیل نہیں بتلائی کہ وہ کسی چیز کی صراحت کرتی ہے ”یہ احادیث اور دوسری بھی جو اس معنی میں ہیں، عورتوں کے لیے سونے کے زلیور پہننے کی اباحت پر دلالت کرتی ہیں اور ہم نے سونے کے عورتوں پر مباح ہونے پر إجماع ہوجانے سے استدلال کیا ہے جو ایسی احادیث کو منسوخ قرار دیتا ہے جو “خاص طور پر عورتوں کے لیے سونے کے استعمال کی تحریم پر دلالت کرتی ہیں۔“

”اور نووی مجموعہ: ۴/۴۲ پر لکھتے ہیں: ”عورتوں کے لیے ریشم پہننا اور سونے اور چاندی کے زیور استعمال کرنا احادیث صحیحہ کی بنیاد پر اجماع کی رو سے جائز ہے۔

نیز: ۶/ص ۲۰ پر لکھتے ہیں: ”مسلمانوں کا اس بات پر اجماع ہے کہ عورتوں کے لیے سونے اور چاندی کا ہر طرح کا زیور پہننا جائز ہے۔ جیسے طوق، ہار، انگوٹھی، لنگن، پاندب، پہنچیاں، گوبند اور ان کے علاوہ ہر وہ چیز جو جگہ میں پہنی جائے اور ہر وہ چیز جسے پہننے کی وہ عادی ہوں اور اس سے کسی چیز میں کوئی اختلاف نہیں۔

”صحیح مسلم کے باب ”مردوں پر سونے کی انگوٹھی کی حرمت اور ابتدائے اسلام میں اس کی اباحت کا نسخ“ کی شرح کرتے ہوئے کہا ہے: ”عورتوں کے لیے سونے کی انگوٹھی کی اباحت پر مسلمانوں کا اجماع ہے۔

اور حافظ ابن حجر رحمہ اللہ علیہ حدیث براء کی شرح میں لکھتے ہیں: ”ہمیں رسول اللہ ﷺ نے سات چیزوں سے منع کیا۔ سونے کی انگوٹھی سے... الحدیث“ چنانچہ وہ ج ۱۰ ص ۲۱ پر لکھتے ہیں: ”نبی ﷺ کا سونے کی انگوٹھی پہننے سے منع کرنا، مردوں سے مختص ہے۔ عورتوں کے لیے جائز ہے۔“ چنانچہ انہوں نے عورتوں کے لیے اس کی اباحت پر اجماع نقل کیا ہے۔

اور سابقہ حدیثوں کے ساتھ یہ حدیث ملنے سے یہ احادیث عورتوں کے لیے گولائی دار اور بغیر گولائی ہر طرح کے زیور کے حلال ہونے پر دلالت کرتی ہیں۔ اس کے ساتھ ساتھ اہل علم کا اجماع جو مذکورہ ائمہ نے ذکر کیا ہے اس کی وجہ درج ذیل احادیث ہیں:

ابوداؤد اور نسائی نے عمرو بن شعیب سے، سلیمان بن داؤد سے روایت کیا ہے کہ ایک عورت نبی ﷺ کے پاس آئی۔ اس کے ساتھ اس کی بیٹی بھی تھی۔ جس کے ہاتھ میں سونے کے دو موٹے موٹے لنگن تھے۔ (۱) آپ ﷺ نے اس عورت سے پوچھا: ”ان کی زکوٰۃ ادا کرتی ہو؟“ وہ کہنے لگی: ”نہیں۔“ آپ ﷺ نے فرمایا: ”کیا تجھے یہ بات پسند ہے کہ قیامت کے دن اللہ تعالیٰ تجھے ان کے بدلے آگ کے دو لنگن پہنائے۔“ اس نے وہ ”دونوں لنگن ہمارے اور نبی ﷺ کے آگے ڈال کر کہنے لگی: ”یہ دونوں اللہ اور اس کے رسول کے لیے ہیں۔“

گویا نبی ﷺ نے ان لنگنوں پر زکوٰۃ واجب ہونے کی توضیح کر دی۔ لیکن اس کی بیٹی کے ان لنگنوں کے پہننے کو برا نہ سمجھا۔ جو اس کے جائز ہونے پر دلالت کرتا ہے اور یہ لنگن گولائی دار تھے اور یہ حدیث صحیح اور اس کی اسناد جید ہیں۔ جیسا کہ حافظ ابن حجر رحمہ اللہ علیہ نے بلوغ المرام میں اس پر تنبیہ کی ہے۔

سنن ابی داؤد میں صحیح اسناد کے ساتھ حضرت عائشہ رضی اللہ عنہا سے روایت ہے۔ وہ کہتی ہیں کہ ”نبی ﷺ کی خدمت میں خاشا کی طرف سے ایک زیور پیش کیا گیا، جو اس نے بدیہ آپ ﷺ کو بھیجا تھا۔ اس میں ایک سونے (۲) کی انگوٹھی تھی جس میں ایک جھٹی لکھنے تھا۔ رسول اللہ ﷺ نے اس سے اعراض کرتے ہوئے کسی لکڑی یا اپنی کسی انگلی سے پرے ہٹایا۔ پھر ابوالعاص کی بیٹی امامہ، جو آپ ﷺ کی بیٹی زینب کی بیٹی تھی، کو بلا لیا اور اسے کہا: ”بیٹی! یہ پس نہ لو۔“ گویا آپ ﷺ نے یہ انگوٹھی امامہ کو دے دی اور یہ گولائی دار سونا تھا جسے آپ نے پہننے کو کہا۔ گویا یہ حدیث گولائی دار سونے کے حلال ہونے پر نص ہے۔

فرماتی ہیں کہ میں سونے کی پاندب پہننے ہوئے تھی۔ میں نے کہا: ”اے اللہ کے رسول! کیا یہ کنز (کے حکم) جس حدیث کو ابوداؤد اور دارقطنی نے روایت کیا اسے حاکم نے صحیح کہا ہے۔ جیسا کہ بلوغ المرام میں ہے کہ ام سلمہ (۳) ”ہیں (ہیں؟“ آپ ﷺ نے فرمایا: ”جب تو ان کی زکوٰۃ ادا کر دے تو یہ کنز نہیں۔“

رہی وہ احادیث جن سے بظاہر یہ معلوم ہوتا ہے کہ عورتوں کے لیے سونا پہننے کی ممانعت ہے تو وہ شاذ ہیں اور ان احادیث کے مخالفت ہیں جو ان سے صحیح تر اور مضبوط تر ہیں اور ائمہ حدیث نے یہ طے کیا ہے کہ جو احادیث جید اسناد سے ہوں مگر وہ ایسی احادیث کے مخالفت ہوں جو ان سے صحیح تر ہوں اور ان میں تطبیق ممکن نہ ہو، نہ ہی ان کی تاریخ معلوم ہو تو انہیں شاذ سمجھا جائے گا۔ نہ ان کی طرف رجوع کیا جائے گا اور نہ ان پر عمل کیا جائے گا۔ چنانچہ حافظ عراقی ”الغنیہ“ میں لکھتے ہیں:

وَذَا الشَّرِّ وَذُنَاكَ خَالَفَ الْغَنِيَّةَ فِيهِ الْمَلَأَ الشَّافِعِيُّ حَفَّتَهُ

”امام شافعی رحمہ اللہ علیہ کی تحقیق کے مطابق کہ جب ایک ثقہ ثقات جماعت کی مخالفت کرے تو ایک ثقہ کی حدیث شاذ ہوگی۔“

اور حافظ ابن حجر ”مختار“ میں لکھتے ہیں جس کا حاصل یہ ہے:

فَانْ خُلِفَتْ بَارِئُ فَارَاجُ الْخُفُوفِ وَمَقَابِلُهُ وَمَقَابِلُهُ الشَّاذُّ

”یعنی اگر ثقہ او ثقہ (زیادہ ثقہ) کی مخالفت کرے تو ثقہ کی روایت شاذ اور او ثقہ کی روایت محفوظ شمار ہوگی۔“

ائمہ حدیث کہتے ہیں کہ صحیح حدیث کی ایک شرط یہ بھی ہے کہ جس پر عمل ہوتا رہا وہ شاذ نہ ہوگی اور اس میں کوئی شک نہیں کہ جن احادیث میں عورتوں کے لیے سونے کی حرمت کا ذکر آیا ہے اگر ان کی اسناد کو علتوں سے محفوظ و سلامت مان بھی لیا جائے تو بھی ان میں اور ان صحیح احادیث میں تطبیق ممکن نہیں جو عورتوں کے لیے سونے کے جواز پر دلالت کرتی ہیں اور ان کی تاریخ معلوم نہ ہو تو ایسی احادیث پر شذوذ کا حکم لگانا واجب ہے اور اہل علم کے ہاں اس معتبر شرعی قاعدہ کے مطابق ان پر عمل کرنا درست نہیں۔

اور جو کچھ ہمارے دینی بھائی علامہ شیخ محمد ناصر الدین البانی نے اپنی کتاب ”آداب الزنا“ میں ذکر کیا، وہ یہ ہے کہ آپ نے علت و حرمت والی دونوں قسم کی احادیث میں یوں تطبیق کی کہ گولائی دار زیوروں کو حرمت والی احادیث پر محمول کیا اور دوسرے زیوروں کو جواز والی احادیث پر، تو یہ بات صحیح نہیں۔ نہ ہی یہ ان صحیح احادیث کے مطابق ہے جو جواز پر دلالت کرتی ہیں کیونکہ ان میں انگوٹھی کا جواز ہے اور وہ گول ہے اور کنکھوں کا جواز ہے اور وہ بھی گول ہیں۔ جن سے اسی بات کی وضاحت ہوتی ہے، جو ہم نے ذکر کی ہے۔ اور اس لیے بھی کہ جو احادیث سونے کے جواز پر دلالت کرتی ہیں وہ مطلق ہیں، متقید نہیں ہیں۔ لہذا ان احادیث کے اطلاق اور ان کی اسناد کی صحت کی وجہ سے انہیں ہی قبول کرنا واجب ہے اور اس کی تائید اس بات سے بھی ہوتی ہے کہ اہل علم کی ایک جماعت کا ایسی احادیث کے منسوخ ہونے پر اجماع ہے جو حرمت پر دلالت کرتی ہیں۔ جیسا کہ ابھی ابھی ہم نے ان کے اقوال نقل کیے ہیں۔ اور یہی بات درست ہے جس میں کوئی شک نہیں۔ اس سے شبہ زائل ہو جاتا ہے اور وہ شرعی حکم واضح ہو جاتا ہے جس میں شک نہیں اور وہ یہ ہے کہ سونا امت کی عورتوں کے لیے حلال اور مردوں پر حرام ہے

هَذَا مَا عِنْدِي وَاللَّهُ أَعْلَمُ بِالصَّوَابِ

